

Ftit ilu kelli l-okkażjoni sabiħa li niltaqa' mal-fundatur u l-ewwel Chairperson tal-grupp Albert Zammit u ma' Joyce Wright li flimkien ma' Carmen Muscat kienu ta' spalla għal Albert sabiex ftit aktar minn 23 sena ilu twaqqaf il-grupp tagħna. Stajt nara l-emozzjoni li kellhom meta bdew jtkellmu fuq il-bidu tal-grupp u fuq l-għeżiež tagħhom. Tawni bosta ritratti u materjal ieħor li se nkun qiegħed nuża ftit minnu għall-ktieb. Tkellimna wkoll fuq ċerti attivitajiet li kien jagħmlu fil-bidu u li nistgħu nerġgħu nagħmlu xi ħaġa simili meta nerġgħu niltaqgħu. Laqgħu l-istedina tiegħi u ta' bosta membri oħra, biex meta jgħaddi kollox u nerġgħu niltaqgħu jigu u jkellmuna fuq il-bidu tal-grupp. Grati lejkom.

Qiegħed niftakar ukoll f'Maria Borg, ic-Chairperson ta' qabli, persuna li aħna grati lejha wkoll u li ili ma naraha ħafna. Niftakar li l-ewwel darba li mort il-grupp kienet hi li laqatni. Grati wkoll lejn dawk il-membri kollha lil minn żmien għal żmien mexxew dan il-grupp. Dak li huwa l-grupp illum huwa grazzi għal dawn in-nies.

Niġu għall ktieb, grazzi lid 19 – il membru li kitbu l-esperjenzi tagħhom, naf li ma kinetx faċili għalihom li jiftakru fit-telfa li garrbu. Grazzi lil Albert u lil Maria li flimkien miegħi kitbu l-istorja tal-grupp. Grazzi lil Yvonne u l-Mary li flimkien miegħi kitbu Poeżiji sabiex jidhru fil-ktieb.

Grazzi lis-Segretarju Parlamentari responsabbli mill-volontarjat Dr. Clifton Grima li kiteb id-daħla tal-ktieb. Grazzi lil Prof. Rev. Saviour Chircop id-Direttur Spiritwali tagħna, lil Bernardette Briffa-Social Worker-Bereavement, Steve Farrugia, Life Coach u lil Dr. Charles Azzopardi, Family Therapist li kollha aċċettaw li jikkontribwixxu bil-kitba tagħhom. Grazzi lit-tifla tiegħi li ukoll kitbet l-esperjenza tagħha dwar kif kellha tkampa mat-telfa ta' ommha. Grazzi lil Erica Borg, it-tifla ta' Tony li tagħtni permess li nuża l-istudju tagħha fuq ir-romol irġiel u t-trobbija tat-tfal. Grazzi lil Charles Zammit li tagħni l-permess li nuża l-ittra li kienet kitbitlu martu Mary sabiex tagħmillu kuragg.

Iddeċidejt li mill-kitba tal-membri nneħħi l-ismijiet u l-mard u se nkun qiegħed nuża biss l-inizjali. Għalkemm il-mard jista' jigi fuq kulhadd ma ħassejtx li huwa xieraq li nagħti dawn id-dettalji personali, inkluż l-ismijiet tal-membri u tal-għeżiež tagħhom.

Fadal l-aħħar ftit u wara xhur twal ta' kitba nkun nista ngħid 'lestejt fl-aħħar'

Victor.



#bieb,


Għadda xahar ieħor, ix-xahar tal-maħbubin telaq ukoll, dan ix-xahar nagħlqu sena li ilna ma niltaqgħu. Konna ltqajna darbtejn f'Lulju imma dak kollox. Kellna ħafna affarijiet ippjanati imma kellna nwaqqfu kollox. Aħna bħal ma għamilna dejjem, nimxu ma' dak li jgħidu l-awtoritajiet però **Igri jgħaddi kollox!**

Aktar ma nitkellem ma' membri aktar ninduna, il-ħajja tar-romol kemm hi diffiċli. Aktar ninduna li bħala romol mhux l-inkwiet li aħna romol biss ikollna fuq moħħna. Ħafna drabi dak li għalina jkun ċar daqs il-kristall, għal ħaddieħor jista' jkun imċajpar u bħala romol irridu nieħdu ħafna paċenzja, anke b'dawk in-nies viċin tagħna. Naturalment, bina jridu jieħdu paċenzja wkoll. Kulhadd ikollu bżonn li jgħaddi minn-żmien ta' niket, dan iż-żmien huwa mportanti ferm li ngħaddu minnu.

Huwa mportanti li nibku, li nrrabjaw, li nibzġu, li nsaqsu d-domandi jew li nħossu li s-solitudni hija iebes sabiex nissaportuha. Ibaqgħu ċerti li dawn huma kollha emozzjonijiet naturali li aħna r-romol ngħaddu minnhom. Le m'intomx morda jekk qed tgħaddu minn dawn l-emozzjonijiet. Dan mhux xi virus, din bidla f'ħajjitna li rridu naċċettaw u nitgħallmu ngħixu biha. **Imma kemm se ndumu sejrin hekk?**

M'hemmx perjodu fiss dwar kemm wieħed idum għaddej minn dan iż-żmien ta' niket. Dan għax kulhadd huwa uniku, aħna lkoll differenti u allura kollha nirreagixxu b'mod differenti anke għall-mewt. Però dan iż-żmien huwa mportanti li ngħaddu minnu sabiex inkunu kapaċi nerġgħu nibnu ħajjitna mill-ġdid.

Kemm ilna weqfin minħabba l-pandemija, ingħaqdu magħna 16-il membru ġdid li 6 minnhom huma rġiel. Lil dawn, nagħtihom merħba fil-familja tagħna. J'Alla l-grupp tagħna jservi ta' ġid lil dawn il-membri wkoll. Kuragg ħbieb, taċċettaw qatt li teżistu għax huwa dritt tagħkom li tgħixu. Digà bagħatt email lil dawn il-membri. Personalment, ltqajt ma' xi wħud minnhom.



Ftit storja. Il-Massakru ta' Boston seħħ fil-5 ta' Marzu, 1770 meta suldati Brittaniċi f'Boston fetħu nar fuq grupp ta' kolonisti Amerikani fejn qatlu 5 irġiel. Qabel il-Massakru ta' Boston, l-Ingliżi kienu istitwew għadd ta' taxxi ġodda fuq il-kolonji Amerikani inklużi t-taxxi fuq it-te, il-ħġieg, il-karta, iż-żebgħa u ċ-ċomb.

Ġulju Ċesare ġie assassinat minn madwar 40 senatur Ruman. Il-mewt ta' Ċesare hija riżultat ta' sensiela twila ta' gwerer ċivili li kienu t-tmiem tar-Repubblika Rumana u t-twelid tal-Imperu Ruman. Fil-15 ta' Marzu, 44 B.C.E., Ġulju Ċesare ġie mogħti bosta daqqiet ta' stalletti (madwar 23 daqqa) li wasslu għall-mewt tiegħu f'Ruma, l-Italja.

Fil-21 ta' Marzu, 1963, USP Alcatraz ġie magħluq wara 29 sena. Ma ġiex magħluq minħabba l-għajbien ta' Morris u tal-aħwa Anglins (id-deċiżjoni li jingħalaq il-ħabs saret ħafna qabel it-tlieta sparixxew), iżda minħabba li l-ħabs kien qiegħed jiswa wisq biex ikompli jinżamm miftuħ.

Il-ħmistax Emenda (1870) għall-Kostituzzjoni tal-Istati Uniti, ggarantit id-dritt li l-vot ma setax jiġi miċħud abbażi ta' "razza, kulur, jew kundizzjoni preċedenti ta' servitù." Il-vot finali fis-Senat kien ta' 39 kontra 13, b'14 li ma jivvutawx. Is-Senat għadda l-emenda b'39 Repubblikani jivvutaw "iva" u 8 Demokratiki u 5 Repubbliki jivvutaw "Nay"; 13-il Repubblikan u Demokratiku wieħed ma vvutawx.

Marzu fl-istorja:

1 Yellowstone isir l-ewwel park nazzjonali tal-Istati Uniti. (1872)

5 Il-Massakru ta' Boston. (1770)

7 Ivvintata l-logħba tal-Monopoly. (1933)

10 Il-gvern tal-Istati Uniti joħroġ il-karti flus għall-ewwel darba. (1862)

10 Alexander Graham Bell jagħmel l-ewwel telefonata fid-dinja, lill-assistent tiegħu li kien f'kamra oħra. (1876)

15 "Maqtul Ġulju Ċesare minn madwar 40 senatur. (44 B.C.)

17 F'dan il-jum kulħadd isir ffit Irlandiż - Huwa Jum San Patrizju!

17 Ivvintaw ir-*rubber band*. Tista' timmagina l-ħajja mingħajrhom!?! (1845)

21 Jingħalaq il-ħabs ta' Alcatraz. (1963)

24 Elvis Presley, jingħaqad mal-Armata tal-Istati Uniti. (1958)

26 Vjenna, Awstrija, imut Ludwig von Beethoven. (1827)

26 Dr Jonas Salk jivvinta biex vacċin kontra l-poljo. (1953)

28 Nathaniel Briggs tirregistra l-magna tal-ħasil. (1797)

29 Coca Cola hija ivvintata. (1886)

30 Il-15 il-emenda tidhol fis-seħħ, u tagħti d-dritt tal-vot lill-irġiel suwed. (1870)

31 It-Torri Eiffel jiftaħ f'Parigi, Franza (1889)

31 Jum Il-ħelsien, Malta (1979)

Aqraw aktar dwar il-massakru ta' Boston, Ġulju Ċesare, Alcatraz u d-dritt tal-vot fl-aħħar paġna.